

पाकिस्तान के लिए जासूसी करने वाला दिल्ली से भागचंद गिरफ्तार

वर्ष 1998 में 22 साल की उम्र परिवार समेत पाकिस्तान से भारत आया था आरोपी



पाकिस्तानी जासूस भागचंद

-कार्यालय संवाददाता-
जयपुर। पाकिस्तान के लिए जासूसी करने वाले दिल्ली निवासी भागचंद को राजस्थान इंटेलेजेंस ने दबोचा है। उसे 6 साल पहले ही भारतीय नागरिकता मिली थी, वह वर्ष 1998 में 22 वर्ष की उम्र में बीजा लेकर परिवार समेत दिल्ली आकर रहने लगा था। पाक खुफिया एजेंसी ने आरोपी के पास मोबाइल और सिम कार्ड भिजवाए थे, ताकि वह जानकारी भेज सके। इनका नेटवर्क कई राज्यों में फैला हुआ है। दरअसल गत 14 अगस्त को राजस्थान इंटेलेजेंस ने भीलावाड़ा से पाकिस्तान के लिए जासूसी करने वाले नारायणलाल गाडरी को पकड़ा था। उससे कड़ी पूछताछ के बाद दिल्ली से एक और आरोपी भागचंद पुत्र बल्लू राम (46) निवासी संजय कॉलोनी भाटी माईस का नाम सामने आया। इस पर इंटेलेजेंस सतर्क हुई और तुरंत भागचंद

को दबोचा। बताया जा रहा है कि आरोपी 3-4 साल से पाकिस्तानी हेंडलर ऑफिसर के संपर्क में था और उन्हें भारतीय मोबाइल नंबर और सिम कार्ड उपलब्ध करा रहा था। जासूसी की एजेंट में पेट्रीएम के जरिए धनराशि प्राप्त करता। डीजीपी इंटेलेजेंस उमेश मिश्रा ने

- 6 साल पहले भारतीय नागरिकता ली, पिछले 2-3 साल से पाक हेंडलिंग अफसर के संपर्क में था
- राजस्थान इंटेलेजेंस ने गत 14 अगस्त को भीलावाड़ा से पाक जासूस नारायणलाल गाडरी को पकड़ा था, उससे पूछताछ में भागचंद का नाम सामने आया था

बताया कि पाकिस्तान के लिए जासूसी करने वालों पर हमारी निगरानी है। भीलावाड़ा में बेमाली निवासी नारायण लाल गाडरी (27) को 14 अगस्त को गिरफ्तार किया था। नारायण फिलहाल न्यायिक अभिरक्षा में चल रहा है। उससे पूछताछ में दिल्ली निवासी भागचंद के बारे में जानकारी मिली। भागचंद भी पाक हेंडलिंग अफसर के संपर्क में रहते हुए जासूसी कार्यों में लिप्त है। नारायण ने जारी करवाये गए सिम कार्ड को भागचंद ने दिल्ली के कश्मीरी गेट बस स्टैंड

स्थित खान मार्केट टूटवल्स ऑफिस में मंगा कर प्राप्त किये। पाकिस्तानी हेंडलिंग अफसर से प्राप्त रकम में से भागचंद ने 1 सेकंड हेंड कीपैड फोन भाटी माईस बाजार से खरीदा। नारायण ने जो सिम कार्ड भेजे थे, उसे फोन में लगाकर आए हुए ओटीपी शेरार कर पाकिस्तान में भारतीय मोबाइल नंबर से सोशल मीडिया अकाउंट संचालन करने के लिए व्हाट्सएप व सिग्नल एप डाउनलोड करवाए। बाद में उन सिम कार्ड को बच्चों के कपड़ों एवं

एमडीएच मसाले के पैकेट में छिपाकर पार्सल से मुंबई भेजा। राजस्थान इंटेलेजेंस की जांच में सामने आया कि भागचंद का जन्म पाकिस्तान में हुआ था। साल 1998 में 22 वर्ष की उम्र में बीजा लेकर वह परिवार समेत दिल्ली आकर रहने लगा। साल 2016 में उसे भारत की नागरिकता मिल गई और वह दिल्ली में ही टैक्सि चलाते व मजदूरी का कार्य करने लगा। भागचंद के रिश्तेदार और अन्य परिजन पाकिस्तान में रहते हैं। जिनके माध्यम से वह तीन-चार वर्षों से पाक हेंडलिंग अफसर के संपर्क में था। 2-3 साल पहले भागचंद ने पाक हेंडलिंग अफसर के चाहे जाने पर अपने नाम से सिम कार्ड खरीद कर भारतीय नंबर उपलब्ध कराए थे और लगातार उनके संपर्क में था। जासूसी की एजेंट में पेट्रीएम के माध्यम से बैंक खाते में रकम प्राप्त कर रहा था।

उत्साह से मनाई महाराजा सवाई मान सिंह द्वितीय की जयंती

जयपुर, (का.सं.)। महाराजा सवाई मान सिंह द्वितीय की 111 वीं जयंती आज जयपुर में उत्साह के साथ मनाई गई। राम निवास बाग में सुबह जयपुर के पूर्व महाराजा की प्रतिमा पर पुष्पजलि अर्पित की गई। इस अवसर पर एमएसएमएस संग्रहालय की कार्यकारी ट्रस्टी, रमा दत्त के साथ-साथ संग्रहालय की निदेशक डॉ. रीमा हूजा भी उपस्थित थीं। सिटी पैलेस और एमएसएमएस संग्रहालय के अधिकारियों और कर्मचारियों ने भी पुष्पजलि अर्पित की। इस अवसर पर रमा दत्त ने कहा कि स्वर्गीय महाराजा मान सिंह मॉडर्न जयपुर के निर्माता थे। जयपुर में बड़ी संख्या में कॉलेज, अस्पताल, स्कूल, चौड़ी सड़कें, सिटी स्टेडियम आदि सभी उनके समय में और उनकी पहल पर बनाए गए थे। वे राजस्थान के पहले राजप्रमुख भी थे।



जयपुर के अशोक क्लब में रविवार को सेवानिवृत्त लेफ्टिनेंट जनरल के.के.सिंह ने महाराजा मान सिंह द्वितीय को पुष्पजलि अर्पित की।

प्रतिमा पर माल्यार्पण किया। दिन में, सिटी पैलेस और संग्रहालय में बड़ी संख्या में आगंतुकों ने सर्वतोभर चौक पर महाराजा की तस्वीर के सामने पुष्पजलि अर्पित की।



जयपुर में रविवार को बारिश का दौर फिर से शुरू हुआ। दोपहर करीब तीन बजे आसमान घटाटोप बादलों से घिर गया और अचानक तेज बरसात शुरू हो गई।

विधानसभा सत्र 19 सितंबर से फिर शुरू होगा

जयपुर, (का.प्र.)। विधानसभा का मानसून सत्र 19 सितंबर से शुरू होने जा रहा है। सरकार और विधानसभा स्तर पर इसकी तैयारियां शुरू कर दी गई हैं। यह विधानसभा के सातवें सत्र की बैठक होगी। बैठक में कई नए विधेयक पास होने की भी संभावना जताई जा रही है। विधानसभा सत्र को लेकर गजट नोटिफिकेशन जारी कर दिया गया है। इससे पहले विधानसभा के सातवें सत्र की कार्यवाही 28 मार्च को अनिश्चितकाल के लिए स्थगित कर दी गई थी। बताया जा रहा है आगामी विधानसभा सत्र काफी हंगामेदार रहना तय है, क्योंकि आगला वर्ष चुनावी वर्ष है। लिहाजा मौजूदा विधानसभा सत्र में ही सत्ता पक्ष और विपक्ष के बीच तीखी

■ संक्षिप्त सत्र में विपक्ष के साथ ही सत्ता पक्ष के नाराज विधायक भी बन सकते हैं परेशानी का कारण

तकरार विभिन्न मुद्दों पर देखने को मिलेगी। वहीं मार्च से लेकर अभी तक कानून-व्यवस्था को लेकर कई घटनाएं राजस्थान में हो चुकी हैं तो उन्हें लेकर भी भाजपा की ओर से सरकार पर हमले बोले जायेंगे। वैसे आगामी विधानसभा सत्र संक्षिप्त ही रहेगा और संक्षिप्त सत्र होने के चलते इसमें केवल महत्वपूर्ण विधेयक ही पारित करने का काम होगा। इस सत्र की समाप्ति के बाद सरकार

अपने कार्यकाल के 4 साल भी पूरे करेगी। उसके बाद चुनावी वर्ष शुरू हो जाएगा। ऐसे में सिर्फ विपक्षी दल ही नहीं बल्कि कांग्रेस के वह विधायक भी सरकार पर हमलावर हो सकते हैं, जो मंत्री और अफसरों के खिलाफ खुलेआम शिकायतें करते रहे हैं। ऐसे में सरकार के लिए इस सत्र में सब कुछ आसान नहीं रहने वाला है। दूसरी ओर सरकार की कोशिश होगी कि चुनावी वर्ष में जाने से पहले इस महत्वपूर्ण संक्षिप्त सत्र के दौरान वह कुछ ऐसे विधेयक पारित करा ले, जिसका असर आम जनता पर सीधा पड़े। क्योंकि इसके बाद में 2 सत्र और हो सकते हैं तथा उसके बाद में चुनावी तैयारियां शुरू हो जाएंगी।

200 लोगों ने ली कांग्रेस की सदस्यता

जयपुर, (का.प्र.)। खाद्य एवं नागरिक आपूर्ति मंत्री प्रताप सिंह खारियावास ने वार्ड नंबर 35 में सैकड़ों नागरिकों की जन सुनवाई करते हुए कहा कि पूरे जयपुर में और राजस्थान में अच्छी बरसात के कारण लोगों की आंख में चमक है। भगवान भोलेनाथआराध्य देव ठाकुर गोविंद देव जी की कृपा से बीसलपुर बांध भी भर जाएगा, सब बांधों में चادر चलेगी तो प्रदेश सरकार को और जनता को बड़ा फायदा होगा। खारियावास ने कहा कि बरसात के कारण पूरे जयपुर की सड़कें टूट गई हैं, सभी सड़कें बरसात के बाद नई बनाई जायेंगी। पार्षद मनोज मुद्गल द्वारा आयोजित जनसुनवाई कार्यक्रम में वार्ड अध्यक्ष दीपक गुप्ता, जिला कांग्रेस महासचिव एस पी अग्रवाल को शपथ दिलाई गई। इस अवसर पर 240 नागरिकों ने कांग्रेस का दुपट्टा पहन कर कांग्रेस की सदस्यता ग्रहण की।

प्रदेश में कोरोना संक्रमण से चार और लोगों की मौत हुई रविवार को

राज्य में पिछले छह दिनों में इस बीमारी से 17 लोगों की मौत हो चुकी है

-कार्यालय संवाददाता-
जयपुर। प्रदेश में पिछले छह दिनों में से लगातार कोरोना संक्रमण से मौतें हो रही हैं। रविवार को भी राज्य में इससे 4 लोगों की मौत हुई है। वहीं 402 नए संक्रमित मिले हैं। हालांकि इस बीच 467 मरीज रिकवर हुए हैं। प्रदेश में कोरोना संक्रमण से होने वाली मौतों का सिलसिला तेज हो गया है। पिछले छह दिनों में इस बीमारी से 17 लोगों की मौत हो चुकी है। राज्य में रविवार को अजमेर, भरतपुर, जयपुर और करौली में 1-1 मरीज की मौत हुई है। इसके साथ ही राज्य में अब तक कोरोना से 9610 लोगों की जान जा चुकी है। उधर प्रदेश में पिछले चौबीस घंटों में 21 जिलों में 402 नए संक्रमित

■ प्रदेश में रविवार को 402 नए संक्रमित मिले, इनमें सबसे ज्यादा 123 रोगी जयपुर में पाए गए हैं।

3, जैसलमेर, बारां, बाड़मेर, चूरू, हनुमानगढ़ और करौली में एक-एक नया संक्रमित मिला है। राज्य में रविवार को 467 मरीज ठीक हुए हैं। नए संक्रमितों के मुकाबले रिकवरी अधिक होने से एक्टिव केस घटकर 4244 रह गए हैं। इनमें सबसे ज्यादा 1560 लोगों का इलाज जयपुर में चल रहा है। इसके अलावा भरतपुर में 546, अजमेर में 388 और उदयपुर में 263 मामले हैं। राजधानी जयपुर में रविवार को 46 स्थानों पर नए संक्रमित मिले हैं। इनमें सबसे ज्यादा मालवीय नगर और मानसरोवर में 10-10 नए मरीज पाए गए हैं। इसके अलावा सिरसी रोड व वैशाली नगर में 6-6, अजमेर रोड,

जगतपुरा व सांगानेर में 5-5, झालाना डूंगरी व निर्माण नगर में 4-4, बस्सी, चोदपोर, जवाहर नगर, कोटपुतली, शाहपुरा, एसएमएस अस्पताल व सोडाला में 3-3, चाकसू, सी-स्कीम, दुर्गापुरा, झोटवाड़ा, लालकोठी, शास्त्री नगर व टोंक रोड इलाके में 2-2 तथा आमेर, बापुनगर, भांकोटा, गंगोपाल, गलता गेट, गोपालपुरा, जयसिंहपुरा, जालपुरा, जामडोली, जेएलएन मार्ग, जोबनेर, खातीपुरा, मुरलीपुरा, फुलेरा, प्रतापनगर, राजाकाफ, रामबाग, रामगंज, रेनवाल, सुभाष नगर, बाइस गोदाम और विद्याधर नगर में 1-1 नया संक्रमित मिला है। वहीं 11 संक्रमितों का पता गलत मिला है। जिले में पिछले चौबीस घंटों में 118 मरीज ठीक हुए हैं।

कुलपतियों को अतिरिक्त कार्यभार

जयपुर, (का.सं.)। राज्यपाल एवं कुलाधिपति कलराज मिश्र ने राज्य के 6 विश्वविद्यालयों के कुलपतियों के कार्यकाल समाप्त होने को देखते हुए नवीन कुलपति नियुक्त होने तक वहां का अतिरिक्त प्रभार दिए जाने के आदेश जारी किए हैं। राज्यपाल मिश्र द्वारा जारी आदेशों के अंतर्गत स्वामी केशवानंद राजस्थान कृषि विश्वविद्यालय, बीकानेर के कुलपति का अतिरिक्त कार्यभार राजस्थान पशु चिकित्सा एवं पशु विज्ञान विश्वविद्यालय, बीकानेर के कुलपति डॉ. सतीश गर्ग को, कृषि विश्वविद्यालय, जोधपुर के कुलपति का अतिरिक्त कार्यभार जननारायण व्यास विश्वविद्यालय जोधपुर के कुलपति प्रो. कन्हैया लाल श्रीवास्तव को, वर्धमान महावीर खुला विश्वविद्यालय कोटा के कुलपति का अतिरिक्त कार्यभार कोटा विश्वविद्यालय, कोटा की कुलपति

प्रो. नीलिमा सिंह को दिए जाने के आदेश जारी किए गए हैं। इसी तरह उन्होंने जगदगुरु रामानंदाचार्य संस्कृत विश्वविद्यालय जयपुर के कुलपति का अतिरिक्त कार्यभार हरिदेव जोशी पत्रकारिता एवं जनसंचार विश्वविद्यालय, जयपुर की कुलपति प्रो. सुधि राजीव को, महाराणा प्रताप कृषि एवं प्रौद्योगिकी विश्वविद्यालय, उदयपुर के कुलपति का अतिरिक्त कार्यभार गोविंद गुरु जनजातीय विश्वविद्यालय, बांसवाड़ा के कुलपति प्रो. आई वी त्रिवेदी को एवं कृषि विश्वविद्यालय कोटा के कुलपति का अतिरिक्त कार्यभार कोटा विश्वविद्यालय की कुलपति प्रो. नीलिमा सिंह को दिए जाने के आदेश जारी किए हैं। राज्यपाल एवं कुलाधिपति ने विश्वविद्यालयों के कुलपतियों के अतिरिक्त कार्यभार के यह आदेश राज्य सरकार की सलाह से जारी किए हैं।

देश भर से 30 प्रतिभागी सीख रहे अभिनय की बारीकी

जयपुर, (का.सं.)। युवा कलाकारों में अभिनय का हुनर तराशने के लिए जवाहर कला केंद्र में रविवार को एक्टर ट्रेनिंग वर्कशॉप की शुरुआत हुई। इस 15 दिवसीय वर्कशॉप में राजस्थान, केरल, दिल्ली, महाराष्ट्र, उत्तर प्रदेश के 30 प्रतिभागी वर्कशॉप में हिस्सा ले रहे हैं। वर्कशॉप में देश के जाने-माने विशेषज्ञों पद्मश्री शशधर आचार्य, युकी एलियस, मॉलिका प्रसाद, एसएनए अवंडी प्रसन्ना, बहारूल इस्लाम, विनय कुमार व नसरिन शिखा की अभिनय की बारीकियां सिखाएंगी। वर्कशॉप के पहले दिन रविवार को पद्मश्री शशधर आचार्य व युकी एलियस प्रतिभागियों से रूबरू हुईं। शशधर आचार्य ने प्रतिभागियों को छऊ नृत्य की जानकारी देने समेत अभिनय के गुर भी सिखाए। उन्होंने कहा कि छऊ नृत्य एक ऐसी विधा है जो अभिनय के सबसे करीब है। छऊ में बाँडी मूवमेंट अधिक होता है, तन और मन स्वस्थ रहने से रचनात्मकता बढ़ती है। वे 15 दिन तक छऊ का प्रशिक्षण देंगे। युकी

■ जवाहर कला केंद्र में आयोजित एक्टर ट्रेनिंग वर्कशॉप में कई राज्यों के 30 प्रतिभागी भाग ले रहे हैं

एलियस ने सिखाया कि बाँडी मूवमेंट का साथ भावनाओं के अनुरूप आवाज निकालकर अभिनय को कैसे बेहतर बनाया जा सकता है। कलाकार को हर क्षेत्र और हर तबके की भावनाओं को जाहिर करना होता है, इसलिए उन्हें अवलोकन क्षमता पर भी काम करना चाहिए। केरल से पहुंचे प्रतिभागी अमरनाथ ने कहा कि जेकेके में कलाकारों के लिए बेहतर माहौल है। यूपी के देवेन्द्र गंगवाल ने बताया कि छऊ नृत्य के बारे में किसी विशेषज्ञ से जानने का अवसर उन्हें पहली बार मिला है। दिल्ली की श्रेया आर्य ने कहा कि वर्कशॉप के दौरान अलग-अलग विशेषज्ञों से सीखने का मौका मिला है।

सूचना सहायक के 38 नवीन पदों का सृजन

जयपुर, (का.सं.)। मुख्यमंत्री अशोक गहलोत ने सूचना एवं जनसम्पर्क विभाग में सूचना सहायक के 38 नवीन पद सृजित करने के प्रस्ताव को मंजूरी प्रदान की है। इस स्वीकृति से विभाग में सूचना सहायक के जिला स्तर पर 35 पद, मुख्यालय पर 2 पद एवं नई दिल्ली स्थित कार्यालय में 1 पद सहित कुल 38 नवीन पद सृजित होंगे। मुख्यमंत्री को सही स्वीकृति से राज्य सरकार की जनकल्याणकारी योजनाओं, कार्यक्रमों एवं उपलब्धियों का सूचना प्रौद्योगिकी एवं संचार की नवीन तकनीकों के माध्यम से और अधिक प्रभावी तरीके से प्रचार-प्रसार हो सकेगा।

विद्यार्थियों में कौशल विकास करता है माइंडरी टेक्नोलॉजीज

जयपुर। माइंडरी टेक्नोलॉजीज संगठन जयपुर शहर में छात्रों को करियर परामर्श और नेटवर्क प्रशिक्षण देने के साथ-साथ उनमें कौशल विकास करने में जुटा है। दरअसल माइंडरी टेक्नोलॉजीज एक वेबलैस संचालित संगठन है, जिसका लक्ष्य सभी आयु वर्ग के लोगों को एक स्वस्थ जीवन शैली तैयार करने के काबिल बनाना है। जयपुर में शुरू काइडरी टेक्नोलॉजीज चिकित्सकों, पोषण विशेषज्ञों, मनोवैज्ञानिकों, परामर्शदाताओं व कॉर्पोरेट अधिकारियों का एक समूह है।

अपने परिवार और संस्कारों में क्षत्रियों और शूरवीरों की गाथाओं का करें वर्णन : कलराज मिश्र

जयपुर, (का.सं.)। समय के साथ बदलते इतिहास ने हमारे देश के क्रांतिकारियों और शूरवीरों को आतंकवादी जैसा स्वरूप दे दिया है। मुझे खुशी है कि आज देश में मौजूद सभी संस्थानों के माध्यम से इतिहास का पूर्णलेखन हो रहा है और इस लेखन से आने वाली पीढ़ियों को सही इतिहास जानने का मौका मिलेगा, ये कहना था राजस्थान के राज्यपाल कलराज मिश्रा का। अखिल भारतीय क्षत्रिय महासभा (1897) की राष्ट्रीय कार्यकारिणी की भव्य बैठक आयोजन टोंक रोड स्थित होटल क्लारियो बेला कासा में किया गया। कार्यक्रम की अध्यक्षता राज्यपाल कलराज मिश्रा द्वारा की गई। साथ ही मुख्य अतिथि के तौर पर महाराजा जम्मू कश्मीर डॉ. करण सिंह, केंद्रीय जल शक्ति मंत्री गजेंद्र सिंह शेखावत, प्रदेश की पूर्व मुख्यमंत्री एवं वर्तमान राष्ट्रीय उपाध्यक्ष वसुंधरा राजे सिंधिया ने शिरकत की। इसी के साथ संस्था के राष्ट्रीय उपाध्यक्ष यादवेंद्र सिंह, राष्ट्रीय उपाध्यक्ष वी.पी. सिंह, राष्ट्रीय महासचिव वीरेंद्र सिंह सोलंकी मौजूद रहे। राजस्थान द्वारा पहली बार होने जा रही मेजबानी में देश के 23 राज्य राजस्थान, तमिलनाडु, आंध्र प्रदेश, मध्यप्रदेश, महाराष्ट्र, दिल्ली, पश्चिम बंगाल, कर्नाटक, पांडिचेरी, उत्तर प्रदेश, चंडीगढ़, उड़ीसा, झारखण्ड, गुजरात,



अखिल भारतीय क्षत्रिय महासभा की राष्ट्रीय कार्यकारिणी की बैठक में राज्यपाल कलराज मिश्रा ने संबोधित किया। इस दौरान केंद्रीय मंत्री गजेंद्र सिंह शेखावत और पूर्व मुख्यमंत्री वसुंधरा राजे मौजूद रहें।

हिमाचल प्रदेश, जम्मू कश्मीर, पंजाब, उत्तराखंड, अरुणाचल प्रदेश, हरियाणा, बिहार, चंडीगढ़ और तेलंगाना के लगभग 150 राष्ट्रीय पदाधिकारी, अध्यक्ष, उपाध्यक्ष एवं कार्यकारिणी कार्यक्रम में शामिल होने के लिए जयपुर में मौजूद रहे। साथ ही जयपुर से उपस्थित होने वाले सभा के मेंबरसहित लगभग 500 लोग कार्यक्रम में हिस्सा लिया।

कार्यक्रम के दौरान केंद्रीय जल शक्ति मंत्री गजेंद्र सिंह ने सभा की सम्बोधित करते हुए कहा कि आज क्षत्रिय का गौरवान्वित इतिहास सरकार लिखे, ये सही नहीं है। हमारे इतिहास के क्षत्रियों का इतिहास हम खुद लिखेंगे और इसे आगे बढ़ाने के लिए हमें खुद को साथ आकर काम करना पड़ेगा। आज आने वाली पीढ़ी इतिहास से कटती जा रही है ये गलत है। जरूरी है

कि समाज इस बात की जिम्मेदारी ले और अपने परिवारों में, अपने संस्कारों क्षत्रिय धर्म के इतिहास का नियमित वर्णन करे। कार्यक्रम के दौरान गरीबी और भ्रष्टाचार को देश की बड़ी मुसीबत बताते हुए महाराजा डॉ करण सिंह ने कहा कि गरीबी इस देश की आजादी के बाद सबसे बड़ी परेशानी बन चुकी है। शादी विवाह पर फिजूल खर्ची एक

■ देशभर से 150 अध्यक्ष, उपाध्यक्ष और पदाधिकारी रहे मौजूद, आरक्षण और गरीबी जैसे मुद्दों पर हुई चर्चा

■ क्षत्रियों का इतिहास हम खुद लिखेंगे : गजेंद्रसिंह शेखावत

निहारिका को ए.बी.वी.पी. के बागी लोकेंद्र ने दिया समर्थन

बागी महेश चौधरी ने रितु बराला को समर्थन दिया

जयपुर (कासं.)। अखिल भारतीय विद्यार्थी परिषद से बागी होकर छात्र संघ चुनाव लड़ने की तैयारी कर रहे लोकेंद्र सिंह ने रविवार को एनएसयूआई की बागी निहारिका जोरवाल को समर्थन दे दिया। इस दौरान निहारिका ने कहा कि जिस तरह मेरी पार्टी में मेरा शोषण हुआ वैसे ही लोकेंद्र का उनकी पार्टी में शोषण हुआ है। ऐसे में अब हम दोनों मिलकर छात्र संघ चुनाव में दोनों पार्टियों को सबक सिखाएंगे। वहीं, दूसरी तरफ बागी होकर चुनाव लड़ने की घोषणा कर चुके महेश चौधरी ने चुनाव नहीं लड़ने की बात कही है। रविवार को महेश एनएसयूआई के प्रदेश अध्यक्ष अभिषेक के साथ राजस्थान यूनिवर्सिटी पहुंचे। जहां उन्होंने रितु बराला को समर्थन दिया है। महेश चौधरी ने कहा कि मैं पिछले 4 साल से लगातार यूनिवर्सिटी में चुनाव लड़ने की तैयारी कर रहा था। लेकिन आखरी वक्त पर मुझे टिकट नहीं मिला। इसलिए मैंने दिल्लीय चुनाव लड़ने

का फैसला किया था। लेकिन पिछले कुछ दिनों से यूनिवर्सिटी में पहले जातिवाद के माहौल को खत्म करने के लिए अब मैं रितु को समर्थन करता हूं। मैं चाहता हूँ कि इस बार चुनाव में किसान की बेटी राजस्थान यूनिवर्सिटी की अध्यक्ष बनें। रितु बराला ने कहा कि मैं पिछले 6 सालों से लगातार संघर्ष कर रही थी, इसलिए संगठन ने मुझे मौका दिया है। महेश के समर्थन के बाद हम और ज्यादा मजबूत होंगे और ऐतिहासिक जीत हासिल करेंगे। दरअसल, की ओर से 4 प्रत्याशी अध्यक्ष पद के लिए दावेदारी कर रहे थे। ऐसे में रितु बराला को अध्यक्ष पद का उम्मीदवार बनाए जाने के बाद महेश चौधरी, संजय चौधरी और निहारिका जोरवाल ने बागी होकर चुनाव लड़ने की घोषणा कर दी थी। ऐसे में अब महेश के समर्थन के बाद एनएसयूआई को थोड़ी राहत जरूर मिली है। लेकिन निहारिका और संजय को मना पाना अब भी परेशानी बना हुआ है।